

366.

Врз основа на член 36 став 5 од Законот за Владата на Република Македонија („Службен весник на Република Македонија“ бр. 59/2000, 12/2003, 55/2005, 37/2006, 115/2007, 19/2008, 82/2008, 10/2010, 51/2011 и 15/2013), Владата на Република Македонија, на седницата, одржана на 8.01.2014 година, донесе

**ПРОГРАМА
ЗА ГЕОЛОШКО – ИНФОРМАТИВЕН СИСТЕМ
(ГИС) ЗА 2014 ГОДИНА**

I

Со оваа програма се утврдува висината на средствата, намената и начинот на нивното користење за функционирањето на геолошко информативниот систем за 2014 година.

II

Средствата за финансирање на позициите предвидени во оваа програма се обезбедени од Буџетот на Република Македонија за 2014 година („Службен весник на Република Македонија“ бр. 180/2013), во износ од 3.000.000,00 (три милиони денари), раздел 10001, програма 2, потпрограма 20 - искористување на природните ресурси, категорија – 48 – капитални расходи, ставка – 482 (други градежни објекти).

Предвидените средства се однесуваат на следните позиции:

Ред. број	Вид позиција	Цена денари
1	Надградба и одржување на ГИС софтверски и хардверски пакети за напредни анализи	2.400.000,00
2	Изработка на апликација за наплата на концесионите надоместоци	600.000,00

III

Распоредот на средствата по проектите ќе ги врши Министерството за економија врз основа на Договори со изведувачите согласно дел II став 2 од оваа програма.

IV

Министерството за економија за реализираните буџетски средства ќе достави извештај со финансиски показатели до Владата на Република Македонија за реализираната Програма за геолошко информативен систем ГИС за 2014 година, како и за постигнатите резултати и образложение за евентуалните отстапувања од планираните активности, заклучно со 31 јануари 2015 година.

V

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 41-10664/13
8 јануари 2014 година
Скопје

Заменик на претседателот
на Владата на Република
Македонија,
м-р Зоран Ставрски, с.р.

367.

Врз основа на член 28 од Законот за извршување на Буџетот на Република Македонија за 2014 година („Службен весник на Република Македонија“ бр. 180/2013), член 7 ставови 3 и 4 од Законот за земјоделство и рурален развој („Службен весник на Република Македонија“ бр. 49/2010, 53/2011, 126/2012, 15/2013, 69/2013 и 106/2013), член 51 од Законот за тутун и тутунски производи („Службен весник на Република Македонија“ бр. 24/2006, 88/2008, 31/2010, 36/2011, 53/2011, 93/2013, 99/2013 и 164/2013), член 12 од Законот за вино („Службен весник на Република Македонија“ бр. 50/2010, 53/2011, 6/2012, 23/2013 и 106/2013) и член 53 од Законот за сточарството („Службен весник на Република Македонија“, бр. 7/2008, 116/2010 и 23/2013), Владата на Република Македонија, на седницата, одржана на 8.01.2014 година, донесе

**ПРОГРАМА
ЗА ФИНАНСИСКА ПОДДРШКА ВО
ЗЕМЈОДЕЛСТВОТО ЗА 2014 ГОДИНА**

I

Средствата за финансиска поддршка во земјоделството за 2014 година во вкупен износ од 6.259.980.260,00 денари, обезбедени согласно Буџетот на Република Македонија за 2014 година („Службен весник на Република Македонија“ бр.180/13) раздел 14004 програма 2 потпрограма 20 ставка 464 разни трансфери ќе се користат според следните мерки:

Број на мерка	Мерки за поддршка на доходот на земјоделските стопанства	Вкупен износ на мерката во денари
1.	Директни плаќања за растително производство	3.156.980.260,00
2.	Директни плаќања за сточарско производство	2.000.000.000,00
Мерки за дополнителна поддршка за развој на земјоделството (државна помош во земјоделството)		
3.	Помош во премии и осигурување	20.000.000,00
4.	Помош за заштита на земјоделското земјиште	2.000.000,00
5.	Помош за одделни категории носители на земјоделско стопанство	150.000.000,00
6.	Помош во сточарскиот сектор	10.000.000,00
7.	Материјални трошоци за спроведување на Програмата	15.000.000,00
8.	Пренесени обврски од Програмите за финансиска поддршка во земјоделството од претходните години	906.000.000,00
	Вкупно	6.259.980.260,00